

ਕੀ ਤੁਹਾਡਾ ਘਰ ਅਤੇ ਪ੍ਰਾਪਰਟੀ ਮੌਸਮ ਲਈ ਤਿਆਰ ਹੈ?

ਆਪਣੇ ਘਰ ਅਤੇ ਯਾਰਡ ਨੂੰ ਸੌਕੇ ਲਈ ਤਿਆਰ ਕਰੋ



ਜਦੋਂ ਅਸੀਂ ਕੈਲਗਰੀ ਵਿੱਚ ਟੂਟੀ ਚਾਲੂ ਕਰਦੇ ਹਾਂ, ਤਾਂ ਇਹ ਮਹਿਸੂਸ ਹੋ ਸਕਦਾ ਹੈ ਕਿ ਸਾਡੇ ਸ਼ਹਿਰ ਵਿੱਚ ਹਮੇਸ਼ਾ ਪਾਣੀ ਦੀ ਭਰਪੂਰ ਸਪਲਾਈ ਹੋਵੇਗੀ। ਵਾਸਤਵ ਵਿੱਚ, ਸਾਡੀ ਪਾਣੀ ਦੀ ਸਪਲਾਈ ਸੀਮਤ ਹੈ ਅਤੇ ਉਸਤੋਂ ਦਬਾਅ ਵਧਦਾ ਜਾ ਰਿਹਾ ਹੈ। ਕੈਲਗਰੀ ਸਾਡੇ ਪਾਣੀ ਦੇ ਸਰੋਤ ਲਈ ਸਿਰਫ਼ ਬੇਅ ਅਤੇ ਐਲਬੇ ਵਾਟਰਸ਼ੈੱਡਾਂ 'ਤੇ ਨਿਰਭਰ ਕਰਦਾ ਹੈ, ਜੋ ਕਿ ਜਲਵਾਯੂ ਤਬਦੀਲੀ ਅਤੇ ਆਬਾਦੀ ਦੇ ਵਾਧੇ ਵਰਗੇ ਤਣਾਅ ਦਾ ਸਾਹਮਣਾ ਕਰਦੇ ਹਨ। ਕੈਲਗਰੀ ਗਰਮ, ਸੁੱਕੀ ਅਤੇ ਲੰਬੀਆਂ ਗਰਮੀਆਂ ਦਾ ਅਨੁਭਵ ਕਰੇਗਾ, ਭਾਵ ਸੌਕੇ ਦੀਆਂ ਸਥਿਤੀਆਂ ਵਧੇਰੇ ਆਮ ਅਤੇ ਵਿਆਪਕ ਹੋ ਸਕਦੀਆਂ ਹਨ। ਅੱਗੇ ਦੇਖਦੇ ਹੋਏ, ਸਾਨੂੰ ਸਾਰਿਆਂ ਨੂੰ ਪਾਣੀ ਦੀ ਸਮਝਦਾਰੀ ਨਾਲ ਵਰਤੋਂ ਕਰਨ ਵਿੱਚ ਭੂਮਿਕਾ ਨਿਭਾਉਣੀ ਹੈ। ਪਾਣੀ ਦੀ ਕੁਸਲਤਾ ਨੂੰ ਜੀਵਨ ਦਾ ਇੱਕ ਤਰੀਕਾ ਬਣਾਉਣਾ ਸਾਡੇ ਘਰਾਂ ਅਤੇ ਕਾਰੋਬਾਰਾਂ ਲਈ ਸੌਕੇ ਨੂੰ ਘੱਟ ਵਿਘਨਕਾਰੀ ਬਣਾਉਣ ਵਿੱਚ ਮਦਦ ਕਰੇਗਾ। ਹੇਠਾਂ ਕੁਝ ਕਾਰਵਾਈਆਂ ਹਨ ਜੋ ਸੌਕੇ ਦੀਆਂ ਸਥਿਤੀਆਂ ਲਈ ਤਿਆਰ ਕੀਤੇ ਗਏ ਪਾਣੀ ਦੇ ਕੁਸਲ ਘਰ ਅਤੇ ਯਾਰਡ ਬਣਾਉਣ ਵਿੱਚ ਤੁਹਾਡੀ ਮਦਦ ਕਰ ਸਕਦੀਆਂ ਹਨ।

ਯਾਰਡਸਮਾਰਟ ਬਣੋ

ਕੈਲਗਰੀ ਦੀ ਜਲਵਾਯੂ ਲਈ ਉਪਯੁਕਤ ਯਾਰਡ ਬਣਾਓ:



ਆਪਣੇ ਯਾਰਡ ਦੀਆਂ ਵਿਲੱਖਣ ਸਥਿਤੀਆਂ ਲਈ ਪੌਦਿਆਂ ਦੀ ਚੋਣ ਕਰਨ ਲਈ ਸੂਰਜ ਦੇ ਐਕਸਪੋਜ਼ਰ ਅਤੇ ਪਾਣੀ ਦੀ ਨਿਕਾਸੀ ਦਾ ਧਿਆਨ ਰੱਖੋ।



ਲਾਅਨ ਨੂੰ ਹਟਾਉਣ ਬਾਰੇ ਵਿਚਾਰ ਕਰੋ ਜਿੱਥੇ ਤੁਸੀਂ ਕਰ ਸਕਦੇ ਹੋ ਅਤੇ ਸੌਕੇ ਸਹਿਣ ਵਾਲੇ ਬਗੀਚਿਆਂ ਅਤੇ ਜ਼ਮੀਨੀ ਕਵਰਿੰਗ ਨਾਲ ਤਬਦੀਲ ਕਰੋ।



ਇੱਕ ਸਿਹਤਮੰਦ ਬਗੀਚਾ ਜਾਂ ਲਾਅਨ ਜੋ ਪਾਣੀ ਨੂੰ ਬਰਕਰਾਰ ਰੱਖਦਾ ਹੈ ਲਈ ਘੱਟੋ-ਘੱਟ ਵੀਹ ਸੈਂਟੀਮੀਟਰ (8 ਇੰਚ) ਚੰਗੀ ਗੁਣਵੱਤਾ ਵਾਲੀ ਮਿੱਟੀ ਦਾ ਅਧਾਰ ਸ਼ਾਮਲ ਕਰੋ।




ਦੇਸੀ ਜਾਂ ਸੌਕੇ ਸਹਿਣ ਵਾਲੇ ਪੇਰੋਨਿਅਲ ਅਤੇ ਘਾਹ, ਅਤੇ ਸਖ਼ਤ ਰੁੱਖ ਅਤੇ ਬੂਟੇ ਚੁਣੋ ਜੋ ਕੈਲਗਰੀ ਵਿੱਚ ਵਧਦੇ ਹਨ।



ਨਮੀ ਨੂੰ ਬਰਕਰਾਰ ਰੱਖਣ ਅਤੇ ਮਿੱਟੀ ਦੇ ਤਾਪਮਾਨ ਨੂੰ ਬਣਾਈ ਰੱਖਣ ਲਈ ਰੁੱਖਾਂ ਅਤੇ ਬੂਟਿਆਂ ਦੇ ਆਲੇ-ਦੁਆਲੇ ਮਲਚ ਪਾਓ।

ਜਿੰਨਾ ਸੰਭਵ ਹੋ ਸਕੇ ਬਾਹਰ ਪਾਣੀ ਦੀ ਵਰਤੋਂ ਕੁਸਲਤਾਪੂਰਵਕ ਕਰੋ:



ਪੂਰਵ-ਅਨੁਮਾਨ ਦੇਖੋ ਅਤੇ ਮੀਂਹ ਪੈਣ ਤੋਂ ਬਾਅਦ ਜਾਂ ਮੀਂਹ ਪੈਣ ਦੀ ਭਵਿੱਖਬਾਣੀ ਹੋਣ 'ਤੇ ਪਾਣੀ ਨਾ ਦਿਓ।



ਜਦੋਂ ਮੌਸਮ ਸਭ ਤੋਂ ਠੰਢਾ ਹੋਵੇ ਤਾਂ ਪਾਣੀ ਦਿਓ - ਸਵੇਰੇ ਜਲਦੀ ਜਾਂ ਸ਼ਾਮ ਨੂੰ ਦੇਰ ਨਾਲ।



ਪਾਣੀ ਘੱਟ ਅਤੇ ਹੌਲੀ ਪਾਓ - ਆਪਣੇ ਬਗੀਚੇ ਲਈ ਸੌਕੇ ਰੋਜ਼, ਵਾਟਰਿੰਗ ਕੈਨ ਜਾਂ ਡ੍ਰਿਪ ਸਿੰਚਾਈ ਦੀ ਵਰਤੋਂ ਕਰੋ।



ਮੀਂਹ ਦੇ ਬੈਰਲ ਵਿੱਚ ਇਕੱਠੇ ਕੀਤੇ ਗਏ ਮੁਫਤ ਮੀਂਹ ਦੇ ਪਾਣੀ ਨੂੰ ਰੋਕੋ ਅਤੇ ਇਸਦੀ ਵਰਤੋਂ ਕਰੋ।



ਪੌਦਿਆਂ ਨੂੰ ਸਿਰਫ਼ ਉਹੀ ਪਾਣੀ ਦਿਓ ਜਿਸ ਦੀ ਉਨ੍ਹਾਂ ਨੂੰ ਲੋੜ ਹੈ। ਆਪਣੇ ਬਾਗ ਨੂੰ ਕਿੰਨਾ ਪਾਣੀ ਦੇਣਾ ਹੈ ਇਹ ਜਾਣਨ ਲਈ ਪੌਦਿਆਂ ਦੇ ਟੈਗ ਪੜ੍ਹੋ।

ਹੋਰ ਕਾਰਵਾਈਆਂ ਜੋ ਬਾਹਰ ਪਾਣੀ ਦੀ ਬਚਤ ਕਰਦੀਆਂ ਹਨ:



ਸਿੰਚਾਈ ਪ੍ਰਣਾਲੀਆਂ ਸਭ ਤੋਂ ਆਮ ਘਰੇਲੂ ਲੀਕਾਂ ਵਿੱਚੋਂ ਇੱਕ ਹਨ। ਇੱਕ ਸਿੰਚਾਈ ਪੇਸ਼ੇਵਰ ਨਾਲ ਸਾਲਾਨਾ ਰੱਖ-ਰਖਾਅ ਦਾ ਸਮਾਂ ਤਹਿ ਕਰੋ ਅਤੇ ਅਕਸਰ ਲੀਕ ਹੋਣ ਦੀ ਜਾਂਚ ਕਰੋ।



ਆਪਣੀ ਘਾਹ ਨੂੰ ਬਹੁਤ ਛੋਟਾ ਨਾ ਕੱਟੋ। ਮਿੱਟੀ ਨੂੰ ਛਾਂ ਦੇਣ ਲਈ ਇਸ ਨੂੰ 5 ਤੋਂ 7 ਸੈਂਟੀਮੀਟਰ (2 ਤੋਂ 3 ਇੰਚ) ਉੱਚਾ ਰੱਖੋ।



ਪਾਣੀ ਨਾਲ ਧੋਣ ਦੀ ਬਜਾਏ ਆਪਣੀ ਸਾਈਡਵਾਕ ਅਤੇ ਡਰਾਈਵਵੇਅ 'ਤੇ ਝਾੜੂ ਮਾਰੋ।



ਸਖ਼ਤ ਸਤ੍ਹਾ ਤੋਂ ਰਨ-ਆਫ ਨੂੰ ਦੂਰ ਕਰਨ ਲਈ ਅਤੇ ਆਪਣੀ ਪ੍ਰਾਪਰਟੀ ਦੇ ਲੈਂਡਸਕੇਪ ਵਾਲੇ ਖੇਤਰਾਂ ਵਲ ਨਿਰਦੇਸ਼ਿਤ ਕਰਨ ਲਈ, ਜਿਵੇਂ ਕਿ ਮੀਂਹ ਦੇ ਬਗੀਚਿਆਂ ਵਿੱਚ ਇੱਕ ਡਾਊਨਸਪਾਊਟ ਐਕਸਟੈਂਡਰ ਦੀ ਵਰਤੋਂ ਕਰੋ।



ਆਪਣੀ ਸਿੰਚਾਈ ਪ੍ਰਣਾਲੀ ਨੂੰ ਪਤਝੜ ਵਿੱਚ ਜੰਮਣ ਤੋਂ ਪਹਿਲਾਂ ਕੱਢ ਦਿਓ।

ਕੀ ਤੁਹਾਨੂੰ ਪਤਾ ਸੀ, ਗਰਮੀਆਂ ਦੇ ਮਹੀਨਿਆਂ ਵਿੱਚ ਕੈਲਗਰੀ ਦੇ ਭਾਈਚਾਰਿਆਂ ਵਿੱਚ ਪਾਣੀ ਦੀ ਵਰਤੋਂ ਔਸਤਨ 20 ਪ੍ਰਤੀਸ਼ਤ ਵਧ ਜਾਂਦੀ ਹੈ? ਗਰਮ ਅਤੇ ਖੁਸ਼ਕ ਮੌਸਮ ਵਿੱਚ, ਕੈਲਗਰੀਅਨ ਬਾਹਰ ਪਾਣੀ ਦੀ ਵਰਤੋਂ ਜ਼ਿਆਦਾ ਕਰਦੇ ਹਨ ਜੋ ਸਾਡੀਆਂ ਨਦੀਆਂ ਅਤੇ ਵਾਟਰ ਟ੍ਰੀਟਮੈਂਟ ਪਲਾਂਟਾਂ 'ਤੇ ਦਬਾਅ ਪਾ ਸਕਦਾ ਹੈ।

ਘਰ ਦੇ ਅੰਦਰ ਪਾਣੀ ਦੀ ਵਰਤੋਂ ਸਮਝਦਾਰੀ ਨਾਲ ਕਰੋ

ਫਾਲਤੂ ਘਰੇਲੂ ਲੀਕ ਤੋਂ ਬਚੋ:



ਟੈਂਕ ਵਿੱਚ ਫੂਡ ਕਲਰਿੰਗ ਦੀਆਂ ਕੁਝ ਬੂੰਦਾਂ ਪਾ ਕੇ ਆਪਣੇ ਟਾਇਲਟ ਲੀਕ ਹੋਣ ਦੀ ਜਾਂਚ ਕਰੋ। ਜੇਕਰ ਬੋਲ ਵਿੱਚ ਪਾਣੀ 15 ਮਿੰਟਾਂ ਬਾਅਦ ਰੰਗ ਬਦਲਦਾ ਹੈ ਤਾਂ ਤੁਹਾਡੇ ਕੋਲ ਲੀਕ ਹੈ।



ਘਰ ਦੇ ਨਿਯਮਤ ਰੱਖ-ਰਖਾਅ ਦੇ ਹਿੱਸੇ ਵਜੋਂ ਹਰ ਛੇ ਮਹੀਨਿਆਂ ਬਾਅਦ ਆਪਣੇ ਘਰ ਦੇ ਅੰਦਰ ਹੋਰ ਲੀਕਾਂ ਦੀ ਜਾਂਚ ਕਰਨ ਲਈ ਆਪਣੇ ਵਾਟਰ ਮੀਟਰ ਦੀ ਵਰਤੋਂ ਕਰੋ।



ਡਿਵਾਈਸਾਂ ਦੀ ਵਰਤੋਂ ਕਰਦੇ ਹੋਏ ਕੋਈ ਵੀ ਲੀਕ ਹੋਣ ਵਾਲੇ ਟੌਇਲੈਟ, ਟੂਟੀਆਂ, ਸ਼ਾਵਰਹੈੱਡਾਂ, ਅਤੇ ਕੋਈ ਹੋਰ ਪਾਣੀ ਠੀਕ ਕਰੋ।



ਆਪਣੇ ਫਰਨੇਸ ਹਿਊਮਿਡੀਫਾਇਰ, ਵਾਟਰ ਸਾਫਟਨਰ ਅਤੇ ਗਰਮ ਪਾਣੀ ਦੀ ਟੈਂਕੀ ਦੀ ਨਿਯਮਤ ਤੌਰ 'ਤੇ ਸਰਵਿਸ ਕਰੋ।



ਜੇਕਰ ਤੁਹਾਡੀਆਂ ਯਾਤਰਾ ਦੀਆਂ ਯੋਜਨਾਵਾਂ ਹਨ, ਤਾਂ ਜਦੋਂ ਤੁਸੀਂ ਦੂਰ ਹੋਵੋ ਤਾਂ ਕਿਸੇ ਨੂੰ ਤੁਹਾਡੇ ਘਰ ਦੀ ਜਾਂਚ ਕਰਨ ਲਈ ਕਹਿਣ ਬਾਰੇ ਵਿਚਾਰ ਕਰੋ।

ਉੱਚ-ਕੁਸ਼ਲਤਾ ਵਾਲੇ ਉਪਕਰਣ ਅਤੇ ਫਿਕਸਚਰ ਸਥਾਪਿਤ ਕਰੋ:



ਉੱਚ ਕੁਸ਼ਲਤਾ ਵਾਲੇ ਟੌਇਲੈਟ ਅਤੇ ਟੂਟੀਆਂ ਲਗਾਓ।



ਸ਼ਾਵਰਹੈੱਡਾਂ ਨੂੰ ਘੱਟ ਵਹਾਅ ਵਾਲੇ ਮਾਡਲਾਂ ਨਾਲ ਬਦਲੋ।



ਸਾਰੇ ਬਾਥਰੂਮ ਸਿੰਕ ਦੀਆਂ ਟੂਟੀਆਂ 'ਤੇ 3.8 ਲੀਟਰ ਪ੍ਰਤੀ ਮਿੰਟ ਵਾਲੇ ਫੈਸਟ ਐਰੇਟਰ ਲਗਾਓ।



ਆਪਣੇ ਪੁਰਾਣੇ ਡਿਸਵਾਸ਼ਰ ਨੂੰ ਘੱਟ ਪਾਣੀ ਦੀ ਵਰਤੋਂ ਵਾਲੇ ਡਿਸਵਾਸ਼ਰ ਨਾਲ ਬਦਲੋ। ਨਵੇਂ ਮਾਡਲ ਤੁਹਾਡੇ ਉਰਜਾ ਬਿੱਲ ਦੀ ਵੀ ਬੱਚਤ ਕਰਨਗੇ।



ਆਪਣੇ ਪੁਰਾਣੇ ਵੱਸਰ ਨੂੰ ਘੱਟ ਪਾਣੀ ਦੀ ਵਰਤੋਂ ਵਾਲੇ ਵਾਸ਼ਰ ਨਾਲ ਬਦਲੋ। ਫਰੰਟ-ਲੋਡ ਵੱਸਰ ਖਰੀਦਣ 'ਤੇ ਵਿਚਾਰ ਕਰੋ। ਉਹ ਪੁਰਾਣੇ ਟਾਪ-ਲੋਡ ਮਾਡਲਾਂ ਨਾਲੋਂ ਘੱਟੋ-ਘੱਟ 50% ਘੱਟ ਪਾਣੀ ਦੀ ਵਰਤੋਂ ਕਰਦੇ ਹਨ।

ਹੋਰ ਕਾਰਵਾਈਆਂ ਜੋ ਘਰ ਦੇ ਅੰਦਰ ਪਾਣੀ ਨੂੰ ਬਚਾਉਂਦੀਆਂ ਹਨ:



ਘੱਟ ਦੇਰ ਲਈ ਸ਼ਾਵਰ ਲਓ। ਪੁਰਾਣੇ ਸ਼ਾਵਰਹੈੱਡ ਨਾਲ ਪੰਜ ਮਿੰਟ ਦਾ ਸ਼ਾਵਰ ਆਸਾਨੀ ਨਾਲ 75 ਲੀਟਰ ਪਾਣੀ ਦੀ ਵਰਤੋਂ ਕਰ ਸਕਦਾ ਹੈ।



ਬੱਚਿਆਂ ਨੂੰ ਨਹਾਉਣ ਵੇਲੇ ਟੱਬ ਨੂੰ ਅੱਧ ਤੱਕ ਭਰੋ।



ਆਪਣੇ ਡਿਸਵਾਸ਼ਰ ਦੀ ਵਰਤੋਂ ਉਦੋਂ ਹੀ ਕਰੋ ਜਦੋਂ ਤੁਹਾਡੇ ਕੋਲ ਪੂਰਾ ਲੋਡ ਹੋਵੇ ਜਾਂ ਇਸਨੂੰ ਛੋਟੀ ਸਾਈਕਲ 'ਤੇ ਚਲਾਓ ਜੇਕਰ ਤੁਹਾਨੂੰ ਇਸਨੂੰ ਪੂਰੀ ਤਰ੍ਹਾਂ ਭਰਿਆ ਨਾ ਹੋਣ 'ਤੇ ਚਲਾਉਣਾ ਪੈਂਦਾ ਹੈ।



ਲਾਂਡਰੀ ਦੇ ਸਿਰਫ ਪੂਰੇ ਲੋਡ ਨੂੰ ਧੋਵੋ। ਜੇਕਰ ਤੁਹਾਨੂੰ ਲਾਂਡਰੀ ਦਾ ਇੱਕ ਛੋਟਾ ਜਿਹਾ ਲੋਡ ਧੋਣਾ ਪੈਂਦਾ ਹੈ ਤਾਂ ਪਾਣੀ ਦੇ ਪੱਧਰ ਨੂੰ ਸਹੀ ਢੰਗ ਨਾਲ ਸੈੱਟ ਕਰੋ।



ਸਬਜ਼ੀਆਂ ਅਤੇ ਫਲਾਂ ਨੂੰ ਅੰਸ਼ਕ ਤੌਰ 'ਤੇ ਭਰੇ ਹੋਏ ਸਿੰਕ ਜਾਂ ਪਤੀਲੇ ਵਿੱਚ ਰੱਖੋ, ਫਿਰ ਉਨ੍ਹਾਂ ਨੂੰ ਧੋਵੋ।

ਅੰਦਰੂਨੀ ਅਤੇ ਬਾਹਰੀ ਪਾਣੀ ਦੀ ਕੁਸ਼ਲਤਾ ਬਾਰੇ ਹੋਰ ਜਾਣਕਾਰੀ ਲਈ calgary.ca/waterguide 'ਤੇ ਜਾਓ



ਘਰ ਵਿੱਚ ਜਲਵਾਯੂ ਤਬਦੀਲੀ ਦੇ ਜੋਖਮ ਨੂੰ ਘਟਾਉਣ ਬਾਰੇ ਹੋਰ ਜਾਣਨ ਲਈ calgary.ca/climate-ready-home ਦੇਖੋ।